



наша СЛОВА



Газета выходзіць з сакавіка 1990 года

№ 3 (590)

22 СТУДЗЕНЯ 2003 г.

110 гадоў Канстанцыі Буйло



14 студзеня споўнілася 110 гадоў з дня нараджэння беларускай паэсы Канстанцыі Буйло. Заслужаны дзеяч культуры Беларусі. Настаўнічала на Лідчыне. Друкавалася ў "Нашай Ніве". Жыла ў Маскве. Памерла ў Вільні. Пахавана ў в. Вішнева Валожынскага раёна.

Першы яе зборнік "Курганная кветка" (1914 г.) адрэдагаваў сам Купала. Выдала зборнікі "Святанне", "На адноўленай зямлі", "Май", "Роднаму краю", "Вясной", "Юрочка" і інш.

Аўтар словаў найпапулярнейшай песні М. Равенскага "Люблю".

Літаратурны конкурс да 100-годдзя з дня нараджэння Наталлі Арсенневай



Уладзімір Высоцкі ПОМНІК

Пры жыцці я быў статным і сьмелым,
Не баяўся ні слова, ні кулі
І ў звычайных рамкі ня лез.
З тых часоў, як лічуся памерлым,
Збранзавілі мяне і прыгнулі,
Ў п'едэстале загруз Ахілес.

Не абтрэсыці гранітнага мяса
І ня выцягнуць мне з пастамэнту
Ахілесаву тую пяту.
І жалезныя рэбры каркаса
Змацаваныя мёртва цэментам-
Толькі сутаргі празь немагу.

Я хваліўся плячыма па сажню-
Наце зьмерце!
Я ня ведаў, што стану абсяжным
Пасьля сьмерці.
Але вось я ўгрувашчаны ў рамкі –
Зьмяты, ўбіты,
І ў надзейныя жорсткія лямкі
Ўвесь спавіты.

І зь мяне, калі ўзяў ды памёр я,
Пасьмяротную мітку здымалі
Дальнабачныя члены сям'і.
І, паколькі ляжаў я пакорна,
З гіпсу ўшчэнт пазьдзіралі, часалі
Зьлепкі скульптур азіяцкіх маіх.

Я й ня сьніў, што вось гэтак паверне.
Не лічыў я, што мне пагражала
Аказацца за мёртвых мярцвей.
Ды ільсьнілася маскі паверхня
І магільнай самотай праймала
Ад бяззубай усмешкі мае.

Пры жыцці я ня ўкладваў пачвары
Ў пашчу палец,
Ад мяне, хто йшоў зь меркай звычайнай,
Адступалі.
Ды, здымаючы маску па сьмерці,
Тут жа ў ваннай,
І трунар падыйшоў ужо зь меркай
Палатнянай.

А затым, па мінуласьці году,
Як адзнака майго выпраўленьня,

РГА "Беларускі ПЭН-цэнтр" пры падтрымцы Беларускай асацыяцыі журналістаў, газэтаў "Белорусская деловая газета", "Биржа информации", "Барысаўскія навіны", "Брестский курьер", "Витебский курьер", "Вечерний Брест", "Вольны час", "Газета Слоніская", "Де-факто", "Інтэкс-press", "Молодежный проспект", "Навінкі", "Народная воля", "Наша Ніва", "Наша слова", "Новая газета Сморгоні", "Новы час", "Переходный возраст", "Рунь", "Рэгіянальная газета", "Телевидинфо", часопісаў "Агэхе", "Студэнцкая думка", "Дзеяслоў", "Мясцовы час", інтэрнэт-выданьняў "Літара.net", "Кнігі. Com", "Дзед Талаш", "BARCnews.org", "Пагоня. promedia.by" аб'яўляе творчы конкурс для маладых літаратараў.

Удзельнічаць могуць творцы ад 14 да 24 гадоў (на момант абвешчання конкурсу). Лаўрэаты конкурсу будуць запрошаныя на літаратурны семінар і майстар-класы ў Менск, дзе перад імі выступяць знаныя пісьмennisікі, выкладчыкі ВНУ, вучоныя, барды, рок-спевакі, адбудзецца цікавая гутарка аб іх творах і літаратурнай дзейнасці. Прызам для пера-

25 студзеня Уладзіміру Высоцкаму споўнілася б 65 гадоў. Высоцкі ведаў пра свае беларускія карані і з сімпатыяй адносіўся да Беларусі, сустракаўся з Міхасём Ткачовым у Наваградку.



Помнік мой, як дарунак віны,
Пры агромністым зборы народу
Адкрывалі пад песняў гудзеньне
З намагнічаных стужак чыны.

Цішыню нада мной раскалола
І з дынамікаў хлынулі гукі.
З дахаў біў праманёў мнагацвет.
Надарваны адчаем мой голас
Прагрэсіўныя сродкі навукі
Пераклалі ў прыемны фальцэт.

Я маўчаў, пакрывалам зматаны,-
Ўсе там будзем!
Тым жа часам вішчаў, як зьягчаны,
Ў вушы людзям.
Саван скінулі – вось я, пахілы,-
Наце мерце!

Ну няўжо ж я патрэбен такі вам
Пасьля сьмерці?!

Камадора крок гнеўны і гулкі...
Я і вырашыў скрочыць са званом,
Брукаванкай, як ён пагрымець.
І натоўп адхіснуўся ў завулкі,
Калі вырваў нагу я са стогнам
І каменне сыпнула зь мяне.

Нахіліўся я, голы, цывярозы,
І ў падзеньні вылузваўся з скуры,-
Дацягнуўся жалезьзем крывым!...
І тады, калі грывнуўся вобзем,
З тых дынамікаў рваных, панурых
Прахрыпеў я: "Здаецца, жывы!..."
1973 г.

Пераклад Міхася Булавацкага.

Напад на акадэміка Радзіма Гарэцкага

16 студзеня невядомыя пакуль злачынцы моцна збілі і абрабавалі акадэміка, сябра Рэспубліканскай рады ГА "ТБМ імя Ф. Скарыны" Радзіма Гарэцкага.

Сакратарыят ТБМ выказвае пратэст супраць разгулу злачыннасці ў краіне і патрабуе неадкладна расследаваць факт збіцця акадэміка Р. Гарэцкага.

27 студзеня 2003 года ў 10.00 Вярхоўны суд Рэспублікі Беларусь разгледзіць зыск ГА "Таварыства беларускай мовы імя Францiшка Скарыны" да Міністэрства юстыцыі Рэспублікі Беларусь з нагоды вынясення Мініюстам папярэджання Таварыству за ўстаноўку Лідскай гарадской арганізацыяй ГА "ТБМ імя Ф. Скарыны" крыжа ў вёсцы Беліца Лідскага раёна і за афішу да мясячніка "Размаўляем па-беларуску".

можцы стане выданне ягонай кнігі.

На конкурс прымаюцца літаратурныя творы (вершы, апавяданні, эсэ, п'есы, сцэнарыі фільмаў, аўтарскія газеты, літаратурныя інтэрнэт практы і г.д.). Удзельнікам, старэйшым за 19 год, пажадана (але не абавязкова) прадставіць рукапіс кнігі.

Да разгляду будуць прымацца творы, дасланыя (паводле даты на паштовым штэмпелі або даты адпраўкі электроннага ліста) не пазней за 15 сакавіка 2003 г. Падвядзенне вынікаў першага туру і адбор удзельнікаў семінару адбудуцца 25 сакавіка. Літаратурны семінар і майстар-класы пройдуць у Менску на пачатку траўня. Іх удзельнікаў забяспечаць жыллом і харчаваннем..

Журы конкурсу: Міхась Тычына (старшыня), Андрэй Дынько, Ганна Кісліцына, Міхась Скобла, Андрэй Хадановіч.

Творы дасылайце на адрас:
e-mail: pen@pen.unibel.by;
паштовы адрас: 220050, Мінск, а/с 218, РГА "Беларускі ПЭН-цэнтр".
Даведкі праз электронную пошту ці тэлефон (017) 288-14-61.



Ты можаш стаць студэнтам Вышэйшай школы журналістыкі ім. М. Ваньковіча ў Варшаве

на цэлых 5 месяцаў!!!

Калі:

- табе 18-25 гадоў;
- у цябе ёсць досвед практычнай журналістыкі ў газетах ці на радыё;
- твая рэдакцыя ці журналісцкая арганізацыя можа даць табе рэкамендацыйны ліст;
- ты ведаеш польскую мову хаця б на ўзроўні разумення,

гэтая праграма - для цябе!

Для ўдзелу ў конкурсе атрымай анкету, спіс неабходных дакументаў і дадатковую інфармацыю ў Фондзе развіцця рэгіянальнай прэсы (8-017-206-56-88, 219-79-22) або ў сваёй мясцовай газеце.

Вышлі дакументы поштай да 27 студзеня 2003 года ці прывязі асабіста да 30 студзеня на адрас Фонда развіцця рэгіянальнай прэсы (220033, Мінск, пр-т Партызанскі, 6А, пакой 4 (правае крыло).

Пераможцы конкурсу атрымаюць стыпендыю, якая пакрые выдаткі на навучанне, медыцынскую страхоўку, пражыванне ў інтарнаце, двухтыднёвую стажыроўку ў польскай газеце і штотдзённыя выдаткі студэнцкага стандарту.

Партнёры праграмы: Fundacja Centrum Prasowe dla Krajow Europy Srodkowo-Wschodniej, Fundacja im. Stefana Batorego, Фонд развіцця рэгіянальнай прэсы.

За пошукам мелодыі і роднага слова

Бывае ў жыцці такое. Больш трыццаці гадоў працаваць на высокім, як ускінуць вокам, пад'ёмным кране. Спачатку ў Менску, затым на будаўніцтве Жабінкаўскага цукровага завода і апошнія прыстанішча – узвядзенне ў Горадні гіганта хіміі “Азота”. Гэта працоўная біяграфія, якая змяшчалася на адной старонцы працоўнай кніжкі Янкі Насуты, пенсіянера, якому 15 лютага бягучага года спаўняецца 70 гадоў. У яго гарадской кватэры безліч ганаровых граматаў, розных падзякаў за добра сумленную працу, нават патэнт за вынаходніцтва бетоннай падушкі, якая на сваіх плячах ватрымлівае пад'ёмны кран ад любой непагадзі ў розныя поры года. А зараз у Янкі – успаліны, успаміны...

... Бывала за дзень так намахасіся на верхавіне крана, рукі так натрудзіцца, што ледзве спускаешся ўніз на зямлю. Але ж душа не стамляецца імкнецца да чагосьці чароўнага, трапятнага, роднага. Бо надоўга з вачэй не сыходзіць маляўнічым сінё неба і песня жаўрука, такая шчымым і звонкая аж кранае да слёз і сэрца і душу. І тады самі ў галаву прыходзяць роём пяшчотныя словы:

“Край багаты,

край гасцінны,

Край душою малады.

Хто прыдзе у гасціну –
Застаецца назаўжды”.

Тут і любоў да зямлі, на якой нарадзіўся, да свайго краю і пывучай мелодыі роднага слова. Пісаць Янка пачаў рана, яшчэ ў дзяцінстве, калі жыў на ўскрайку Белаежскай пушчы. У душу падлетка на ўсё жыццё запалі непаўторныя пошумы пушчанскіх сосен, пахучыя, усыпаныя рамонам чэрвенскія дугі і булькаганне чыстай крынічнай вады рэчкі Каломкі, якая ахінала родную вёску Грынкі. Першыя вершы ўразлівы юнак паслаў у беластоцкую га-

зету “Ніва” з прыліскай – ганарар мне не высылаўце, а пералічвайце на будаўніцтва Гістарычна-краязнаўчага музея ў Гайнаўцы. Не парывае сувязі паэт-песеннік з газетай “Наша слова”, на старонках якой былі апублікаваны тэксты песень з нотамі мясцовых кампазітараў. Дарэчы, сам з’яўляецца даўнім падпісчыкам гэтага, як ён і чыніць, выдатнага выдання. Зараз Янка плённа працуе, з-пад яго пярэ з’яўляюцца новыя вершы. Як ён заўважае, найлепш пішацца на кухні, калі яго спадарожніца, жонка Вера Данілаўна пячэ духмяныя аладкі. Дый і іншы раз падкажа такое слоўца, якое само просіцца ў радок верша. Паэт – песеннік падтрымлівае цесную сувязь з мясцовымі кампазітарамі: Я. Петрашэвічам, М. Копам, Ул. Малочкам, Дз. Макровым і іншымі. Нядаўна Насуту запрасілі на вечарыну ў музычна-педагагічны каледж. Выкладчык музыкі, кампазітар Станіслаў Гулецкі напісаў восем рамансаў на словы паэта. Тут сустрэлі Янку выкладчыкі і студэнты кветкамі і апладысмантамі. Даўнавата, недзе ў 60-я гады паехаў Янка са сваім сябрам кампазітарам Яўгенам Петрашэвічам да сваіх сваякоў на вяселле ў вёску Ціхая Воля, што на Свіслаччыне. Янка на гармоніку, а Яўген на дудзе так вяселлілі гасцей, што бацька маладой хадзіў па хаце сярод вясельных сталоў і паўтараў: “Сказала качарга, гуляйце, госцейкі да чацьвярга!” Успомніў Янка мінулае і вырашыў напісаць у літаратурна-паэтычнай форме шэраг сцэнарыяў. Ужо напісаны “Беларускае вяселле”, “Калі жывецца па душы”. Гэтыя кніжачкі выйшлі зусім мінэрным накладам. Але ж паэт заўжды паўтарае “напісанае застаецца” “назаўсёды” і добра разумее, што сучаснаму, лёгкаму “поп-му-

зыка” часовам з’ява, усяроўна, як зімовая шэрань на дрэвах – сонейка прыгрэе і яна злітае, а народнае, нацыянальнае мастацтва вечнае.

Янка Насута – заўзятый прыхільнік роднай мовы. Яшчэ працуючы на кране паехаў у Менск па запчасткі. Ходзіць разам з загадчыкам склада Мішам Ганусевічам па тэрыторыі базы. І калі убачыць што-небудзь падобнае, паўтарае сабе пад нос “Цікава-цікава”. Міша быў здзіўлены тым, што просты рабочы кранаўшчык так цудоўна валодае роднай мовай. І хутка пераняў звычку свайго калегі і пачаў, як Янка, размаўляць на беларускай мове і, нават, часта ўжываць слова: “Цікава”. З цягам часу Мішу Ганусевіча ў калектыве пачалі называць Мішам Цікавым.

Зіма сёлетняя марозная, лютая. Дарагі, мой зямляк Янка. Як толькі пачынае паездзіць разам у родныя нам Грынкі. Спачатку зойдзем у раённы краязнаўчы музей, дзе такія самыя, як ты, руплівец нашай Бацькаўшчыны, дырэктар музея В. Пакутнік аформіў сціплы куточак, прысвечаны тваёй творчасці: Потым пешшу падыбаем у родную вёску, каб у Пушчы знайсці кветку, якую ты аблюбаваў у дзяцінстве, але забыў яе назву. Нічога не турбуйся, назву кветкі падкажы нам грынкаўскія бабулі, якія ў тыя далёкія часы былі маленькімі дзяўчынкамі, толькі што сваімі бародкамі даставалі да стала і слухалі ад сваіх мацяроў і бабуль тыя песні, якія тут-жа побач сядзеў і запісваў Рыгор Раманавіч Шырма.

Бо, як пісаў калісьці вядомы ўкраінскі мовавед А. Пашэбня, кожнае знойдзенае слова варта цэлай паэмы. Будзем шукаць назву гэтай кветкі: І абавязкова знойдзем.

Іван Сухоцік, Горадня.

Каляды ў сядзібе ТБМ

27 снежня ў сядзібе ТБМ сабраліся сябры і прыхільнікі гэтай арганізацыі. А сабраліся яны не з нагоды афіцыйнага мерапрыемства, а дзеля таго, каб адзначыць сапраўднае беларускае свята – Каляды.

У зале ТБМ знаходзіліся гаспадары сядзібы, яны чакалі нечага незвычайнага, і яно адбылося.



З віншаваннямі, успамінамі пра гэты дом да іх завітаў калядны гурт: каза, калядоўшчыкі, механоша, зорханоша і інш. Праспявалі вітальную песню “Добры вечар дому”.

Спевы былі такімі добрымі і прыгожымі, што ўсе прысутныя папрасілі праспяваць яшчэ, і калядоўшчыкі згадзіліся. І праспявалі яшчэ адну песню “Ой калядныя, бліны ладныя”. Не забыліся праспяваць і пра казу: “Го-го-го, каза”, пасля чаго, як павінна быць па традыцыі, усе адорвалі казу падарункамі, а яна кланялася і дзякавала.

Калі калядны гурт знік, праз нейкі час у залу ўвайшлі: Людміла Дзіцэвіч, Алена Анісім, Тамара Грузнова, Сяржук Гуркоў. І ўсе пазналі былых калядоўшчыкаў.



Потым, за святочным сталом, працягвалі спяваць самыя розныя песні, вялася размова пра дасягненні ТБМ за мінулы год, выказваліся думкі наконт даты адзначэння свята. А пасля, былі толькі спевы, праспявалі ўвесь спеўнік, выпушчаны Гарадзенскай арганізацыяй ТБМ пад рэдакцыяй Гарадзенскага абласнога грамадскага аб’яднання ТБМ. Яго складальнікі Яўген Петрашэвіч, Алесь Місцюковіч.

Ірына Секерэжыцкая.

Весткі з Іркуцка

Сябры Іркуцкай суполкі Таварыства беларускай мовы, што ў Расіі, даслалі нам апошнія нумары бюлетэня-газеты “Маланка”, якую яны выдаюць з выкарыстаннем



БЕЛАРУСЫ ПРЫБАЙКАЛЛЯ

Каляндарык Іркуцкіх беларусаў

беларускай мовы. На старонках бюлетэня можна азнаёміцца з дзейнасцю арганізацыі, а таксама даведацца шмат цікавага пра беларускіх дзеячоў культуры, літаратуры і навукі. Так у лістападаўскім нумары за 2002 год змешчана інфармацыя пра Ігната Дамейку, Вітольда Бялыніцкага-Блірулю, Браніслава Тарашкевіча і Рыгора Шырму.

Таксама іркуцкія сябры даслалі нам кішэнны каляндарык “Беларусы Прыбайкалля” на 2003 год, які яны выдалі сваім коштам.

Рэха музычнай падзеі

АПАЛАГЕТЫ І ІНТЭРПРЭТАТАРЫ МУЗЫЧНАЙ ГІСТОРЫІ

У наш прагматычны час у сферы музычна-выдавецкай дзейнасці (якая, дарэчы, ужо некалькі гадоў як пасляхова адраджаецца ў Беларусі) часта бывае так, што ўся ініцыятыва скіроўваецца на татальную камерцыйную выгоду. Здавалася, што акрамя розных “умца-бумца-турба-міксеру” няма чаго і чакаць на нашым музычным рынку. Дый, сапраўды, прадукцыя кшталту кампакт-дыскаў добра вядомых гуртоў “NRM”, “Крама”, “Безь Білета”, “Zet” ды іншых хэдайнараў розных музычных і калімузычных імпрэз запаланіла сціплым беларускім музычным яткі, не гаворачы ўжо пра ўвесь музычны рынак, які цалкам адладзены чужынцам. І ўсё ж беларуская выдавецкая суполка БМАgroup здолела зрабіць сенсацыю (і не адну!), распачаўшы спярша серыю “Беларускі музычны архіў” (кампакт-дыскі і касеты Міхася Забэйды-Суміцкага, Міколы Равенскага, Сяржук Сокалава-Воюша, Віктара Шалкевіча), а потым і серыю музычнай спадчыны беларускага Сярэднявечча.

Пакуль свет пабачыў толькі першы кампакт-дыск — “Легенды Вялікага Княства”. Туды ўвайшлі і славуты ананімны музычны помнік ХVI стагоддзя “Полацкі сшытак”, і аўтарскія творы прафесійных беларускіх кампазітараў таго ж перыяду В.Длугарая, В.Бакфарка, Зм. Растоўскага-Тупталы, фальклорныя гістарычныя баллады і чумацкія песні, ваярскія і рэлігійныя гімны, а таксама вакальная і інструментальная музыка сучасных кампазітараў у стылістыцы эпохі Сярэднявечча (песні гуртоў “Вялікае Княства”, “Стары Олса”, “Камэлот”, гудзьба Пана Скіргайлы Паланцакага). Да вельмі ёмістай і каларытнай гукавой праграмы выданне прапануе і бліскучую знешнюю аздобу, дыктаўна выкананую на сўрапейскіх заводах “Sony” паводле дызайну мастака Зм. Герасімовіча. Як падкрэсліла на прэзентацыі дыска прадзюсер практу Арына Вячорка, “выданне з’яўляецца зрэзам розных формаў сучаснага асэнсавання нашай музычнай і гістарычнай спадчыны”. А ў адным з інтэрвію тая ж Арына Вячорка звярнула ўвагу, што гэтая сур’ёзная праца патрабуе пільнай і неабыхавай увагі даследчыкаў і крытыкаў.

Сапраўды, якая прастора для ўдумлівай і зацікаўленай крытыкі! Вось дзе можна разгарнуцца думкаю! І як жа крытыка сустрэла гэтую ўнікальную ініцыятыву?

Шчыра кажучы, публікацый было вельмі шмат. Пра пэўныя высновы сведчаць самі загаловкі: “Захаваць рамантычную аўру”, “Сярэднявечча, Еўропа, made in Belarus”, “Голас з мінуўшчыны”, “Рок-н-рол падзвон калычугі”, “Ажываюць Легенды”... І ўсё ж не ўсе майстры пяра засвоілі вельмі слушную выснову чэшскай пісьменніцы Марыі Пуйманавай: “Крытык — не настаўнік пачатковай школы, каб выстаўляць адзнакі.” Асабліва шмат шкалярскіх адзнак замест канкрэтных стваральных імпульсаў мы знайшлі ў аб’ёмным матэрыяле Юліі Андрэвай “Легенды пра Вялікае Княства” (ARCHE № 1, 2001 г.).

Каб разабрацца ў гэтай публікацыі, трэба стаць добрым кампутарным хакерам, бо стыль спадарыні Ю. Андрэвай чымсьці нагадвае працу сапсаванага кампутара: сярод шматлікіх глыбаў сап-

раўды грунтоўнай інтэлектуальнай інфармацыі, ад якой чакаеш не менш глабальных высноў, сустракаюцца выразныя “глюкі”, якія прыводзяць да сістэмных памылак. Самая недарэчная з іх — калі славутую дынастыю Уладзіміра і Алеся Пузыняў (бацька і сын) загналі ў нейкую міфічную постать Алега Пузыні, які пачынаў у 80-х гадах. На рэкламным постэры ў газеце “Чырвоная змена” нават 90-х гадоў А. Пузыня займае сціплае непрыкметнае месца пад выразным лагатыпам бацькі — “Уладзімір Пузыня”. З яго і пачыналася дынастыя знакамітых майстроў і музыкаў. Але ці рускамоўныя чытаюць беларускую прэсу? Мы не ведаем. Затое вы дакладна ведаеце, што “беларускамоўныя цяперака амаль пагалюна (што, нас усіх за быдла трымаеце?) настальгуюць па залатой часіне Вялікага Княства Літоўскага”. Мо Ю. Андрэва хоча, каб мы следзілі за яе цёзкай Нінай Андрэвай настальгавалі па БССР-СССР? Прабачце, беларускамоўным бліжэй тое, дзе яны жылі, а не існавалі.

Было б і вам гэта бліжэй, не аспрэчвалі б вы, напрыклад, што каралеўская капэла “месцілася не ў Горадні, а ў Кракаве”. Нават з “Энцыклапедыі гісторыі Беларусі” (том 1, ст. 331) можна даведацца, што адна з улюбёных рэзідэнцый караля Сцяпана Батуры ў XVI стагоддзі існавала якраз у Горадні, дзе працавалі вядомыя кампазітары В. Длугарай і К. Клабан. А для большай пераканаўчасці прапануем вам пачытаць памятку той эпохі — “Інвентар пасмяротных рэчаў караля Сцяпана Батуры, складзены ў Горадні ў 1586 годзе”. Дык не трэба ж герменеўтызаваць на чужую карысць нашу гісторыю! А такой тэндэнцыяй прасякнуты ўвесь артыкул.

Напрыклад, Ю. Андрэва не заўважае русіфікацыю славутага беларускага “Застольнага канта” Дзяржаўным камерным хорам Беларусі п/к І. Матюхова, праз якую, аднак, робіць крыўдную заўвагу рэцэнзент радыё “Polonia” Алесь Навіцкі: “Наўрад ці мовай песень Вялікага Княства Літоўскага мог быць сучасны расейскі жаргон”. Аб слухнасці гэтай заўвагі мяркуюць самі паводле тэксту:

*Напейцеся все пьяны,
Не будете упрямы.
Не оченно тужите,
Две чарки в руки возьмите.*

Калі ж Ю. Андрэвай гэта здаецца дробязцю, дык чаму ж яна накідаеца на беларусізаваную гуртом “Стара Літва” псалму “Нас дзеля распятага” Дзмітрыя Растоўскага-Тупталы? Мо дзеля таго, каб навукова падмацаваць шкалярскія адзнакі кшталту “напаўдылетанцкае выкананне двух студэнтаў кансерваторыі”? Але ж менавіта гэты твор з надзвычайным энтузіязмам сустракалі слухачы падчас жывых выступленняў гурта “Стара Літва” і яго салісты Дзяны Маркінай.

Вельмі моцна прасочваецца ў такой канцэпцыі пазіцыя сучаснай “Нашай нівы”, дзе таксама прапісвалася Ю. Андрэва: бі сваіх, каб чужыя баяліся. Вось і кідаюцца на ўсё беларускае быццам бы з беларускіх пазіцыяў. У выніку атрымліваецца, што беспадстаўна крыўдзяць нават такіх шановных адмыслоўцаў як В. Дадзімаву, Л. Сімаковіч, А. Вячорка... Для прыкладу,

невядома чаму Ю. Андрэва піша, што “пры падрыхтоўцы касеты былі прыцягнуты навуковыя кансультанты, але музычны змест новага альбому апынуўся лепшым, чым ягонае навуковае забеспячэнне”, хоць прадзюсер А. Вячорка сцвярджае, што да В. Дадзімавай звярталіся не дзеля стварэння разгорнутых навуковых каментароў да твораў, а па звычайным кансультацыі для ўдакладнення некаторых падзенаў. Дый грэх папракаць чалавека, які праз уласныя намаганні папайняе ўнікальнымі навуковымі матэрыяламі беларускую культуру і адказвае за іхнюю абгрунтаванасць і гістарычную дакладнасць.

А ў некаторых з стваральнікаў кампакт-дыска Ю. Андрэва, калі лічыць сябе далікатным чалавекам, увогуле, павінна напрасіць прабачэння за, прыкладам, такія фразы сваёй рэцэнзіі: “кампазітарка Ларыса Сімаковіч спявае песню “Бегла старожа”, ўзятую з рэпертуару “Майстроўні” ў собскай апрацоўцы, якая выдае неразуменне жанру твору”, “Спадар Ігар Міхно называе песню “Валы” ваярскай, а яна — чумацкая і датуецца другой паловай ХУШ стагоддзя” і г.д.

Наконт неразумення жанраў, дык тут рэцэнзентка дапускае яўны перабор, бо выбар жанру — прэрэгатыва менавіта кампазітара, які можа псалм ператварыць у кант, малітву — у той жа кант ці нават у бардаўскую песню. Вось і Ларыса Сімаковіч у звычайнай валачобнай песні падкрэсліла ваярскі дух, рэха зусім недаўняга мінулага — змагання з татарамангольскай наваляй.

*Ужо ж тваю дзевачку татары ўзялі,
Добры вечар...*

Я ж тых татару мячом пасяку,

Добры вечар...

Я ж тую дзевачку за сябе вазьму...

“Іначай кажучы, — піша Ю. Андрэва, — гэтая песня нахшталь вясковае сернады. Хадзілі валачобнікі па дварох, пужалі дзяўчат казачнымі татарамі”.

Адкуль такая наіўнасць — чаму казачныя татары, а не мексіканцы альбо грэкі? Мо ўсё ж было нешта такое ў рэальным жыцці, у рэальнай гісторыі нашага краю. І на гэта ж скіроўвае ўвагу інтэрпрэтацыя Ларысы Сімаковіч. Дык у чым праблема? Ды проста ў тэндэнцыйнасці падыходу рэцэнзента. Як і ў выпадку з Ігарам Міхном, толькі той зусім не аб’яўляў жанравай прыналежнасці пэўных твораў да ваярскіх, але быў у гэтым абвінавачаны.

“Яшчэ больш пытанняў (паводле Ю. Андрэвай) выклікаюць самі творы В. Бакфарка. Адкуль з’явілася п’еса “Танец Баторы”, а таксама “Танцы”, якія не фігуруюць ні ў адным спісе твораў?”. Ну што ж, спадарыня Юля, не было ў вас часу зірнуць у такія выданні, як зборнік “Нова радасць настала” або ў дапаможнікі В. Жывалеўскага, дзе надрукаваны і ноты, і тэксты незнаёмых вам твораў? Хто шукае, той знойдзе!

Але Ю. Андрэва шукае сваё. Зачапіўшыся за дробную згадку “Гістарычная музыка Беларусі” (на тытульнай вокладцы такіх нават словаў няма), гора-крытык даходзіць да вельмі сур’ёзных папрокаў: “Прэтэнзія на гістарызм небяспечная тым, што прадугледжвае больш высокія патра-



На фота Д. Чаховіча: У. Пузыня падчас святкавання Дня беларускай вайскавай славы.

баванні да ўкладальнікаў. Паўстаюць пытанні пра аўтэнтычнасць прадстаўленых твораў, пра іх крыніцы, пра слухнасць іхнае атрыбутыкі...” І менавіта гытульная вокладка пацвярджае слухнасць трактоўкі выдацоў, што тэрмін гістарычная музыка не такі ўжо канкрэтны, як камусьці здаецца, на першы погляд. Дый увогуле такога тэрміну ў музыкалогіі няма, за выключэннем гістарычных аспектаў пэўных песенных жанраў (а гэта ўжо сфера тэксталагіі). Тым не менш, выдаўцы маюць падставы сцвярджаць, што дыск “Легенды Вялікага Княства” служыць мэце папулярызацыі гісторыі Беларусі праз музыку. І толькі ў гэтым яго гістарычнасць. Але не толькі ў гэтым каштоўнасць.

Абыграўшы ў назве свайго артыкула назву дыска, Ю. Андрэва зрабіла кардынальную метадалагічную памылку: выданне ўзнаўляе менавіта легенды, але не пра Вялікае Княства, а з душы яго, бо гэта гукавое адлюстраванне нашай гісторыі. Беларускаямоўныя таму і беларускамоўныя, што не настальгуюць, а жывуць яго ідэаламі, мастацтвам і музыкай.

Вітаўт Мартыненка,
Анатоль Мяслюгі.

Рэдактар Станіслаў Суднік

Рэдакцыйная калегія:

Алена Анісім, Вадзім Болбас,
Міхась Булавацкі, Людміла Дзіцэвіч,
Ірына Марачкіна, Леакадзія Мілаш,
Язэп Палубятка,
Алесь Петрашкевіч, Людміла Піскун,
Уладзімір Содаль, Станіслаў Суднік,
Павел Сцяцко, Алэг Трусаў.

Аўтары цалкам адказныя за падбор і дакладнасць прыведзенай інфармацыі

Газета надрукавана ў Лідскай друкарні.
231300, г. Ліда, вул. Ленінская, 23.
Газета падпісана да друку 20. 01. 2003 г.
Наклад 2300 асобнікаў. Замова № 35.

Падпісны індэкс: 63865

Кошт падпіскі: 1 мес.- 458 руб., 3 мес.- 1374 руб.
Кошт у розніцу: 120 руб.

Заснавальнік:

ТБМ імя Францішка Скарыны.

Пасведчанне аб рэгістрацыі:
№ 83 ад 28 чэрвеня 1996 г.

Адрас рэдакцыі:

220005, г. Менск, вул. Румянцава, 13.

Адрас для паштовых адпраўленняў:
231300, г. Ліда-2, п/с 7.

E-mail: ns@lida1.lingvo.grodno.by
http://tbn.org.by/ns/